



TNPSC துளிகள்


- ❖ புகை பிடிப்பவர்களுக்குத் தீங்கைக் குறைக்கும் கருவியாக மின்- சிகரெட்டுகள் குறித்த (vaping) சாத்தியமான நன்மைகள் பற்றிய ஒரு விழிப்புணர்வை ஏற்படுத்துவதற்காக மே 30 ஆம் தேதியன்று உலக வேப் தினம் (மின்னணு சிகரெட்டு) கொண்டாடப் படுகிறது.
- ❖ அசாமின் குவஹாத்தி மற்றும் மேற்கு வங்காளத்தின் ஜல்பைகுரி ஆகியப் பகுதிகளை இணைக்கும் அசாம் மாநிலத்தின் முதல் வந்தே பாரத் விரைவு இரயிலைப் பிரதமர் அவர்கள் கொடியசைத்துத் தொடங்கி வைத்தார்.
- ❖ G20 ஊழல் எதிர்ப்பு பணிக் குழுவின் இரண்டாவது கூட்டமானது, சமீபத்தில் ரிஷிகேஷ் நகரில் நடைபெற்றது.
- ❖ தெலுங்கானா மாநிலமானது, பிரதம மந்திரி ஜன்தன் யோஜனா எனப்படும் திட்டத்தின் மூலம், அனைத்து மக்களுக்கும் வங்கிச் சேவைகளை வழங்கிய ஒரு மாநிலமாக மாறி உள்ளது.
- ❖ UNFCCC அமைப்பின் பங்குதாரர்கள் மாநாட்டின் 28வது அமர்வின் தலைவருக்கான ஒரு ஆலோசனைக் குழுவின் உறுப்பினராக முகேஷ் அம்பானி நியமிக்கப் பட்டுள்ளார்.
- ❖ சண்டிகர் ஒன்றியப் பிரதேசத்தின் கால்நடைப் பராமரிப்பு மற்றும் மீன்வளத் துறை, கால்நடைகளின் மருத்துவச் சிகிச்சைப் பதிவேடுகளை கணினிமயமாக்கியதற்காக மின்-ஆளுமைச் சேவைக்கான 2023 ஆம் ஆண்டு ஸ்கோச் சில்வர் விருதினைப் பெற்று உள்ளது.
- ❖ ஊடுகதிர் முனை வாக்கமானி செயற்கைக்கோளை (XPoSat) உருவாக்கச் செய்வதற்காக பெங்களூருவில் உள்ள ராமன் ஆராய்ச்சி நிறுவனத்துடன் (RRI) இஸ்ரோ இணைந்து செயல்படுகிறது.
 - இது இந்தியாவின் முதலாவது மற்றும் உலகின் இரண்டாவது முனை வாக்கமானி ஆய்வுப் பணியாகும்.

தேசியச் செய்திகள்

AISHE கணக்கெடுப்பு 2020-21

- ❖ கல்வி அமைச்சகத்தின் கீழ் AISHE கணக்கெடுப்பு 2020-21 ஆனது நடத்தப்பட்டது.
- ❖ உயர்கல்வியில் பட்டியலிடப்பட்ட சாதியினர், பழங்குடியினர் மற்றும் இதர பிற்படுத்தப் பட்ட வகுப்பினர் (OBC) ஆகியோரின் சேர்க்கை முறையே 4.2%, 11.9% மற்றும் 4% ஆக அதிகரித்துள்ளது.
- ❖ இதன்படி முஸ்லீம் சமூகத்தின் சேர்க்கை 8% குறைந்துள்ளது.
- ❖ உத்தரப் பிரதேசம் (36%), ஜம்மு காஷ்மீர் (26%), மகாராஷ்டிரம் (8.5%) மற்றும் தமிழ்நாடு (8.1%) ஆகிய மாநிலங்களில் மிகக் கடுமையான சரிவு பதிவாகியுள்ளது.
- ❖ 43% முஸ்லீம் சமூகத்தினர் உயர்கல்வியில் பதிவு செய்துள்ள ஒரே மாநிலம் கேரளா ஆகும்.
- ❖ நாட்டில் உயர்கல்வியில் பதிவு செய்துள்ள மொத்த மாணவர்களில் 36% மாணவர்கள் இதர பிற்படுத்தப் பட்ட வகுப்பினர் ஆவர்.
- ❖ இதில் 14 சதவீதத்தினர் பட்டியலிடப்பட்ட சாதியினர் ஆவர்.

- ❖ இந்த இரு சமூகங்களும் பல்கலைக் கழகங்கள் மற்றும் கல்லூரிகளில் கிட்டத்தட்ட 50% இடங்களை ஒதுக்கீடாகப் பெறுகின்றன.
- ❖ 14 சதவீதத்திற்கும் அதிகமாக உள்ள முஸ்லீம் சமூகத்தினரின் உயர்கல்வி சேர்க்கை 4.6% ஆக மட்டுமே பதிவாகியுள்ளது.
- ❖ அகில இந்திய அளவில் மொத்த ஆசிரியர்களில் 56 சதவீதத்தினர் பொதுப் பிரிவைச் சேர்ந்த ஆசிரியர்கள் ஆவர்.
- ❖ இதரப் பிற்படுத்தப்பட்ட வகுப்பினர், பட்டியலிடப்பட்ட சாதியினர் மற்றும் பட்டியலிடப்பட்ட பழங்குடியினர் வகுப்பினைச் சேர்ந்த ஆசிரியர்கள் முறையே 32%, 9% மற்றும் 2.5% ஆக உள்ளது.
- ❖ ஒட்டு மொத்த ஆசிரியர்களில் முஸ்லீம்கள் 5.6% மட்டுமே உள்ளனர்.
- ❖ பாலின அடிப்படையில் 100 ஆண் ஆசிரியர்களுக்கு 75 பெண் ஆசிரியர்கள் என்ற வீதமே உள்ளது.
- ❖ 71% பெண் இதரப் பிற்படுத்தப்பட்ட வகுப்பினரை சேர்ந்த ஆசிரியர்களும் 75% பெண் பட்டியலிடப்பட்ட சாதியினர் வகுப்பினரைச் சேர்ந்த ஆசிரியர்களும் உள்ளனர், ஆனால் 100 ஆண் முஸ்லீம் ஆசிரியர்களுக்கு 59 பெண் முஸ்லீம் ஆசிரியர்கள் மட்டுமே உள்ளனர்.



ஃபெளக்கால்ட்ஸ் ஊசற்குண்டு

- ❖ கொல்கத்தாவில் உள்ள தேசிய அறிவியல் அருங்காட்சியகச் சபையானது (NCSM) புதிய பாராளுமன்றக் கட்டிடத்தில் ஃபெளக்கால்ட்ஸ் ஊசற்குண்டினை நிறுவிியுள்ளது.
- ❖ இந்த ஊசற்குண்டு ஒரு முழு சுழற்சியை முடிக்க துல்லியமாக 49 மணி நேரம், 59 நிமிடங்கள் மற்றும் 18 வினாடிகள் எடுத்துக் கொள்கிறது.
- ❖ இது பூமியின் சுழற்சியை விளக்கிக் காட்டப் பயன்படுத்தப்படும் ஒரு அழகுமிக்க எளிய சாதனமாகும்.
- ❖ இந்த ஊசற்குண்டு வட துருவத்தில் நிறுவப்பட்டால், பூமியானது 'கீழே' சுழல்வது போல இதுவும் அலைவுறும்.
- ❖ பூமத்திய ரேகைப் பகுதியில், ஊசற்குண்டு நிறுவப் பட்டிருந்தால், அச்சானது பூமியுடன் சேர்ந்து சுழலும் வகையில் தோன்றும் என்பதால், சுழல் அச்சு மாறுவது போல் தோன்றாது.

- ❖ நீங்கள் பூமியில் இருக்கும் இடத்தைப் பொறுத்து, ஊசற்குண்டு வெவ்வேறு வழிகளில் சுழல்வது போல் தோற்றமளிக்கும்.



சர்வதேசச் செய்திகள்

அனைவருக்குமான ஆரோக்கியம் - உலக சுகாதார அமைப்பு



- ❖ 'அனைவருக்குமான ஆரோக்கியம்: முக்கியச் சேவையினை வழங்கும் வகையில் அரசுப் பொருளாதாரங்களை மாற்றுதல்' என்ற ஒரு அறிக்கையானது உலக சுகாதார அமைப்பினால் வெளியிடப்பட்டுள்ளது.
- ❖ இது ஆரோக்கியம் மற்றும் நிலையான, உள்ளார்ந்த மற்றும் புத்தாக்க வழியிலான பொருளாதார வளர்ச்சி ஆகியவற்றுக்கு இடையேயான பல்வேறு இணைப்புகளில் கவனம் செலுத்துவதற்கான ஒரு செயல்திட்டமாகும்.
- ❖ இது இவ்வகையான முதல் அறிக்கையாகும்.
- ❖ இந்தப் புதியதொரு பொருளாதார அறிக்கையின் அடிப்படையிலான கொள்கை அணுகு முறைகளை அறிக்கை பரிந்துரைத்துள்ளது.

- ❖ இது ஒன்றுக்கொன்று தொடர்புடைய மதிப்பு, மதிப்பு, புத்தாக்கம் மற்றும் புத்தாக்கம் ஆகிய நான்கு கருத்துருக்களில் அனைவருக்குமான ஒரு ஆரோக்கியத்தினை வழங்கச் செய்வதற்காக பொருளாதாரங்களை மறுசீரமைக்கப் பரிந்துரைத்தது.

சுற்றுச்சூழல் செய்திகள்

கோம்போநிமா இராஜகுருயி

- ❖ வட மேற்குத் தொடர்ச்சி மலையில், டயட்டம் எனப்படும் ஒற்றை செல் ஆல்காவின் புதிய இனத்தை ஆராய்ச்சியாளர்கள் கண்டுபிடித்துள்ளனர்.
- ❖ இதற்கு ஒரு மூத்தப் புவிசார் தொல்பொருள் ஆராய்ச்சியாளரான மறைந்த பேராசிரியர் S.N. ராஜகுருவின் நினைவாக கோம்போநிமா இராஜகுருயி என்று பெயரிடப்பட்டுள்ளது.
- ❖ இது மகாராஷ்டிராவின் மலைப்பிரதேசமான மஹாபலேஷ்வரின் ஈரமான சுவர்களில் உள்ள பகுதியளவு நீர் நிறைந்த சூழலில் காணப்பட்டது.
- ❖ இது கோம்போமா மற்றும் கோம்போனிஸ் ஆகிய இரண்டு வகை உயிரிகளின் பண்புகளையும் வெளிப்படுத்துவதால், இது டயட்டம் என்ற வகை பிரிப்பில் குறிப்பிடத் தக்கச் சேர்க்கையாக இணைக்கப்பட்டுள்ளது.
- ❖ ஒளிச்சேர்க்கை மூலம் வளிமண்டலத்திற்கு ஆக்ஸிஜனை வழங்கச் செய்வதன் மூலம் டயட்டங்கள் சுற்றுச்சூழல் அமைப்பில் ஒரு முக்கியப் பங்கினை வகிக்கின்றன.




அறிக்கைகள் மற்றும் குறியீடுகள்

உலக அடிமை நிலைக் குறியீடு 2023


- ❖ மனித உரிமைகள் குழுவான வாக் ஃப்ரீ அறக்கட்டளையானது 2023 ஆம் ஆண்டிற்கான உலகளாவிய அடிமைக் குறியீட்டினை வெளியிட்டுள்ளது.
- ❖ இது 160 நாடுகளில் நிலவி வரும் நவீனகால அடிமை நிலைகளின் ஒரு மதிப்பீடாகும்.
- ❖ 2021 ஆம் ஆண்டில் எந்த ஒரு நாளிலும் 50 மில்லியன் மக்கள் நவீனகால அடிமைத் தனத்தின் சூழ்நிலையில் வாழ்கின்றனர் என்பதைக் காட்டுகிறது.

- ❖ G20 அமைப்பின் உறுப்பு நாடுகளானது, வர்த்தக நடவடிக்கைகள் மற்றும் உலகளாவிய விநியோகச் சங்கிலிகள் மனித உரிமை மீறல்களுக்கு வழி வகுக்கின்றன என்பதால், இந்த அதிகரிப்புக்கு அதிகப் பங்கினை அளிக்கிறது.
- ❖ G20 நாடுகளில், 11 மில்லியன் மக்கள் கட்டாயத் தொழிலாளர்களாக வேலை செய்வதாக பதிவாகியுள்ளதையடுத்து இப்பட்டியலில் இந்தியா முதலிடத்தில் உள்ளது.
- ❖ அதைத் தொடர்ந்து சீனா, ரஷ்யா, இந்தோனேசியா, துருக்கி மற்றும் அமெரிக்கா ஆகிய நாடுகள் இடம் பெற்றுள்ளன.



பிரபலமானவர்கள், விருதுகள் மற்றும் நிகழ்வுகள்

உலக சுகாதார அமைப்பின் வெளியுறவு கணக்குத் தணிக்கையாளர்




- ❖ 2024 முதல் 2027 ஆம் ஆண்டு வரையிலான நான்கு ஆண்டு காலத்திற்கு உலக சுகாதார அமைப்பின் வெளியுறவு கணக்குத் தணிக்கையாளராக இந்தியாவின் (CAG) தலைமை கணக்குக் கட்டுப்பாட்டாளரான கிரிஷ் சந்திர முர்மு மீண்டும் தேர்ந்தெடுக்கப்பட்டு உள்ளார்.

- ❖ இந்தியாவின் தலைமைக் கணக்குக் கட்டுப்பாட்டாளர் தற்போது உலக சுகாதார அமைப்பினைத் தவிர, உணவு மற்றும் வேளாண்மை அமைப்பு (2020-2025), சர்வதேச அணுசக்தி முகமை (2022-2027), இரசாயன ஆயுதங்களைத் தடை செய்வதற்கான அமைப்பு (2021-2023) மற்றும் உலக நாடுகளின் நாடாளுமன்றங்களுக்கு இடையேயான ஒன்றியம் (2020-2022) ஆகியவற்றிற்கான வெளியுறவு கணக்குத் தணிக்கையாளராக உள்ளார்.
- ❖ தலைமைக் கணக்குக் கட்டுப்பாட்டாளர் ஐக்கிய நாடுகள் சபையின் வெளியுறவுத் தணிக்கையாளர் குழுவில் உறுப்பினராக உள்ளார்.
- ❖ அவர் உயர் நிலைத் தணிக்கை நிறுவனங்களின் சர்வதேச அமைப்பு மற்றும் ASOSAI ஆகியவற்றிற்கான ஆளுகைக் குழுவின் ஒரு உறுப்பினராகவும் உள்ளார்.

விளையாட்டுச் செய்திகள்

டி20 கிரிக்கெட் போட்டிகளில் அதிக ஆட்டமிழப்புகள்



- ❖ டி20 கிரிக்கெட் போட்டிகளில் 300 ஆட்டமிழப்புகளை (கேட்சுகள் மற்றும் ஸ்டம்பிங்) செய்த முதல் இந்திய மற்றும் இரண்டாவது கிரிக்கெட் வீரர் என்ற ஒரு பெருமையை மகேந்திர சிங் தோனி பெற்றுள்ளார்.
- ❖ தோனி 214 கேட்சுகள் மற்றும் 89 ஸ்டம்பிங் உட்பட மொத்தம் 301 ஆட்டமிழப்புகளைச் செய்துள்ளார்.

- ❖ கீரன் பொல்லார்டு டி20 கிரிக்கெட் போட்டிகளில் 345 கேட்சுகளை எடுத்துள்ளார்.
- ❖ தினேஷ் கார்த்திக் 207 கேட்சுகள் மற்றும் 69 ஸ்டம்பிங் உட்பட மொத்தம் 276 ஆட்டமிழப்புகளைச் செய்துள்ளார்.
- ❖ இந்தப் போட்டியின் போது 250 ஐபிஎல் போட்டிகளில் பங்கேற்ற முதல் வீரர் என்ற பெருமையையும் தோனி பெற்றார்.

முக்கிய தினங்கள்

கோவா மாநில தினம் - மே 30

- ❖ 1987 ஆம் ஆண்டு மே 30 ஆம் தேதியன்று கோவா மாநில அந்தஸ்தினைப் பெற்றது.
- ❖ 1510 ஆம் ஆண்டில் பீஜப்பூரின் அடில் ஷாவைத் தோற்கடித்து அல்போன்சோ டி அல்புகெர்க் கைப்பற்றியதிலிருந்து இந்தப் பகுதி ஒரு போர்த்துகீசியப் பிரதேசமாக இருந்தது.
- ❖ 400 ஆண்டுகளுக்குப் பிறகு, போர்த்துகீசியர்களிடமிருந்து கோவாவை இந்திய அரசு திரும்பப் பெற்றது.
- ❖ போர்த்துகீசியர்களிடம் இருந்து கோவாவை விடுவிப்பதற்காக இந்திய ராணுவமானது, 1961 ஆம் ஆண்டு டிசம்பர் மாதத்தில் "ஆபரேஷன் விஜய்" என்ற நடவடிக்கையின் கீழ் கோவா மீது படையெடுத்தது.
- ❖ இந்திய இராணுவத்தின் இந்த இணைப்பு நடவடிக்கையானது 1961 ஆம் ஆண்டு டிசம்பர் 17 ஆம் தேதியன்று தொடங்கியது.



உலக பால் தினம் - ஜூன் 01

- ❖ உலகளாவிய உணவாக பாலின் ஒரு முக்கியத்துவத்தை அங்கீகரிப்பதை இந்த நாள் நோக்கமாகக் கொண்டுள்ளது.



- ❖ ஐக்கிய நாடுகள் சபையின் உணவு மற்றும் வேளாண்மை அமைப்பு (FAO) ஆனது 2001 ஆம் ஆண்டில் இத்தினத்தினை உருவாக்கியது.

